

=====

AVYAKT MURLI

02 / 01 / 90

=====

02-01-90 ओम शान्ति अव्यक्त बापदादा मधुबन

सारे ज्ञान का सार - स्मृति

अव्यक्त बापदादा अपने समर्थ बच्चों प्रति बोले -

आज समर्थ बाप अपने चारों ओर के सर्व समर्थ बच्चों को देख रहे हैं। हर एक समर्थ बच्चा अपनी समर्थी प्रमाण आगे बढ़ रहे हैं। इस समर्थ जीवन अर्थात् सुखमय श्रेष्ठ सफलता संपन्न अलौकिक जीवन का आधार क्या हैं? आधार है एक शब्द- स्मृति। वैसे भी सारे ड्रामा का खेल है ही विस्मृति और स्मृति का। इस समय स्मृति का खेल चल रहा है। बापदादा ने आप ब्राह्मण आत्माओं को परिवर्तन किस आधार पर किया? सिर्फ स्मृति दिलाई कि आप आत्मा हो, न कि शरीर। इस स्मृति ने कितना अलौकिक परिवर्तन कर लिया। सब कुछ बदल गया ना! मानव जीवन की विशेषता है ही 'स्मृति'। बीज है स्मृति, जिस बीज से वृत्ति, दृष्टि, कृति सारी स्थिति बदल जाती है। इसलिए गाया जाता है - जैसी 'स्मृति वैसी स्थिति'। बाप ने फाउण्डेशन स्मृति को ही परिवर्तन किया। जब फाउण्डेशन श्रेष्ठ हुआ तो स्वतः ही पूरी जीवन श्रेष्ठ हो गई। कितनी छोटी-सी बात का परिवर्तन किया कि तुम शरीर नहीं आत्मा हो - इस परिवर्तन होते ही आत्मा

मास्टर सर्वशक्तिवान होने के कारण स्मृति आते ही समर्थ बन गई। अब यह समर्थ जीवन कितना प्यारा लगता है! स्वयं भी स्मृति-स्वरूप बने और औरों को भी यही स्मृति दिलाए क्या से क्या बना देते हो! इस स्मृति से संसार ही बदल लिया। यह ईश्वरीय संसार कितना प्यारा है। चाहे सेवा अर्थ संसारी आत्माओं के साथ रहते हो लेकिन मन सदा अलौकिक संसार में रहता है। इसको ही कहा जाता है 'स्मृति स्वरूप'। कोई भी परिस्थिति आ जाए लेकिन स्मृति-स्वरूप आत्मा समर्थ होने कारण परिस्थिति को क्या समझती? यह तो खेल है। कभी घबरायेगी नहीं। भल कितनी भी बड़ी परिस्थिति हो लेकिन समर्थ आत्मा के लिए मंजिल पर पहुँचने के लिए यह सब रास्ते के साइड सीन्स हैं अर्थात् रास्ते के नज़ारे हैं। साइड सीन्स तो अच्छी लगती है ना। खर्चा करके भी साइड सीन देखने जाते हैं। यहाँ भी आजकल आबू-दर्शन करने जाते हो ना! अगर रास्ते में साइड सीन्स न हो तो वह रास्ता अच्छा लगेगा? बोर हो जायेंगे। ऐसे स्मृति-स्वरूप, समर्थ-स्वरूप आत्मा के लिए परिस्थिति कहो, पेपर कहो, विघ्न कहो, प्रॉब्लम्स कहो, सब साइड सीन्स हैं। स्मृति में है कि यह मंजिल के साइड सीन्स अनगिनत बार पार की है। नथिंग न्यू इसका भी फाउण्डेशन क्या हुआ? 'स्मृति'। अगर यह स्मृति भूल जाती अर्थात् फाउण्डेशन हिला तो जीवन की पूरी बिल्डिंग हिलने लगती है। आप तो अचल है ना!

सारी पढ़ाई के चारों सब्जेक्ट्स का आधार भी 'स्मृति' है। सबसे मुख्य सब्जेक्ट है याद। याद अर्थात् स्मृति - मैं कौन, बाप कौन? दूसरी सब्जेक्ट

है 'ज्ञान'। रचता और रचना का ज्ञान मिला। उसका भी फाउण्डेशन स्मृति दिलाई के अनादि क्या हो और आदि क्या हो और वर्तमान समय क्या हो - ब्राह्मण सो फरिश्ता। फरिश्ता सो देवता और भी कितनी स्मृतियाँ दिलाई हैं तो ज्ञान की स्मृति हुई ना? तीसरी सब्जेक्ट है 'दिव्य गुण'। दिव्यगुणों की भी स्मृति दिलाई कि आप ब्राह्मणों के यह गुण हैं। गुणों की लिस्ट भी स्मृति में रहती है तब समय प्रमाण उस गुण को कार्य में, कर्म में लगाते हो। कोई समय स्मृति कम होने से क्या रिजल्ट होती! समय पर गुण यूज़ नहीं कर सकते हो। जब समय बीत जाता फिर स्मृति में आता है कि यह नहीं करना चाहता था लेकिन हो गया, आगे ऐसा नहीं करेंगे। तो दिव्य गुणों को भी कर्म में लाने के लिए समय पर स्मृति चाहिए। अभी-अभी ऐसे अपने पर भी हँसते हो। वैसे भी कोई बात वा कोई चीज़ समय पर भूल जाती है तो उस समय क्या हालत होती है? चीज़ है भी लेकिन समय पर याद नहीं आती, तो घबराते हो ना! ऐसे यह भी समय पर स्मृति न होने के कारण कभी-कभी घबरा जाते हो। तो दिव्य गुणों का आधार क्या हुआ? सदा स्मृति-स्वरूप। निरन्तर और नेचुरल दिव्य गुण सहज हर कर्म में, कार्य में लगता रहेगा। चौथी सब्जेक्ट है 'सेवा'। इसमें भी अगर स्मृति-स्वरूप नहीं बनते कि मैं विश्व-कल्याणकारी आत्मा निमित्त हूँ, तो सेवा में सफलता नहीं पा सकते। सेवा द्वारा किसी आत्मा को स्मृति-स्वरूप नहीं बना सकते। साथ-साथ सेवा है ही - स्वयं की और बाप की स्मृति दिलाना।

तो चारों ही सब्जेक्ट्स का फाउण्डेशन 'स्मृति' हुआ ना! सारे ज्ञान के सार का एक शब्द हुआ - स्मृति। इसलिए बापदादा ने पहले से ही सुना दिया है कि लास्ट पेपर का क्वेश्चन भी क्या आने वाला है? लम्बा-चौड़ा पेपर नहीं होना है। एक ही क्वेश्चन का पेपर होना है और एक ही सेकण्ड का पेपर होना है। क्वेश्चन कौन-सा होगा - नष्टोमोहा स्मृति-स्वरूप। क्वेश्चन भी पहले से ही सुन लिया है ना फिर तो सभी पास होने चाहिए। सभी नम्बरवन पास होंगे या नम्बरवार पास होंगे?

डबल विदेशी किस नम्बर में पास होंगे? (नम्बरवन) तो माला को खत्म कर दें? या अलग माला बना दें? उमंग तो बहुत अच्छा है। डबल फोरेनर को विशेष चांस है - लास्ट सो फास्ट जाने का। यह मार्जिन है। अलग माला बनायें तो जो पिकनिक के स्थान बनेंगे वहाँ जाना पड़ेगा। यह पसन्द हो तो अलग माला बनायें। आप लोगों के लिए माला में आने की मार्जिन रखी है, आ जायेंगे। अच्छा।

सभी टीचर्स तो स्मृति-स्वरूप है ना! चारों ही सब्जेक्ट्स में स्मृति-स्वरूप। मेहनत का काम तो नहीं है ना! टीचर्स का अर्थ ही है अपने स्मृति-स्वरूप फीचर्स से औरों को भी स्मृति-स्वरूप बनाना। आपके फीचर्स ही औरों को स्मृति दिलाये कि मैं आत्मा हूँ, मस्तक में देखे ही चमकती हुई आत्मा वा चमकती हुई मणि। जैसे साँप की मणि देख करके साँप की तरफ कोई का ध्यान नहीं जायेंगा, मणि के तरफ जायेंगा। ऐसे अविनाशी चमकती हुई

मणि को देख देहभान स्मृति में नहीं आये, अटेंशन स्वतः ही आत्मा की तरफ जायें। टीचर्स इसी सेवा के निमित्त हो। विस्मृति वालों को स्मृति दिलाना - यही सेवा है। समर्थ तो हो या कभी-कभी घबराती हो? अगर टीचर्स घबरा जायेंगी तो स्टूडेंट क्या होंगे? टीचर्स अर्थात् सदा नेचुरल, निरन्तर स्मृति-स्वरूप सो समर्थ-स्वरूप। जैसे ब्रह्मा बाप फ्रंट में रहा तो टीचर्स भी आगे हो ना। निमित्त माना आगे। जैसे सेवा प्रति समर्पण होने में हिम्मत रखी, समर्थ बनी। तो यह स्मृति क्या है, यह तो त्याग का भाग्य है। त्याग कर लिया, अभी भाग्य की क्या बड़ी बात है! त्याग तो किया लेकिन त्याग, त्याग नहीं है क्योंकि भाग्य बहुत ज्यादा है। त्याग क्या किया? सिर्फ सफ़ेद साड़ी पहनी, वह तो और भी ब्यूटीफुल बन गई हो, फरिश्ते, परियाँ बन गई हो और क्या चाहिए। बाकी खाना-पीना छोड़ा. .वह तो आजकल डॉक्टर्स भी कहते हैं - ज्यादा नहीं खाओ, कम खाओ, सादा खाओ। आजकल तो डॉक्टर्स भी खाने नहीं देते। बाकी क्या छोड़ा? पहनना छोड़ा.. .आजकल तो गहनों के पीछे चोर लगते हैं। अच्छा किया जो छोड़ दिया, समझदारी का काम किया। इसलिए त्याग का पद्म गुणा भाग्य मिल गया। अच्छा!

अभी-अभी बापदादा को एथेन्स वाले याद आ रहे हैं (एथेन्स में सेवा का बड़ा कार्यक्रम चल रहा है) वह भी बहुत याद कर रहे हैं । जब भी कोई विशाल कार्य होता है, बेहद के कार्य में बेहद का बाप और बेहद का परिवार

याद जरूर आता है। जो भी बच्चे गये हैं, हिम्मत वाले बच्चे हैं। जो निमित्त बने हैं, उन्हीं की हिम्मत कार्य को श्रेष्ठ और अचल बना देती हैं। बाप के स्नेह और विशेष आत्माओं की शुभ भावना, शुभ कामना बच्चों के साथ है। बुद्धिवानों की बुद्धि किसी द्वारा भी निमित्त बनाए अपना कार्य निकाल देते हैं। इसलिए बेफिक्र बादशाह बन लाइट-हाउस, माइट-हाउस बन शुभ भावना, शुभ कामना के वाइब्रेशन फैलाते रहो। हर एक सर्विसएबुल बच्चे को बापदादा नाम और विशेषता सहित यादप्यार दे रहे हैं। अच्छा!

सदा निरन्तर स्मृति-स्वरूप समर्थ आत्माओं को, सदा स्मृति-स्वरूप बन हर परिस्थिति को साइड सीन अनुभव करने वाले विशेष आत्माओं को, सदा बाप समान चारों ओर स्मृति की लहर फैलाने वाले महावीर बच्चों को, सदा तीव्रगति से पास-विद-आनँर होने वाले महारथी बच्चों को बापदादा का यादप्यार और नमस्ते।

दिल्ली जोन से अव्यक्त बापदादा की मुलाकात

सदा अपने भाग्य को देख हर्षित होते हो! सदा 'वाह-वाह' के गीत गाते हो? 'हाय-हाय' के गीत समाप्त हो गये या कभी दुःख ही लहर आ जाती है? दुःख के संसार से न्यारे हो गये और बाप के प्यारे हो गये, इसलिए दुःख की लहर स्पर्श नहीं कर सकती। चाहे सेवा अर्थ रहते भी हो लेकिन कमल समान रहते हो। कमल पुष्प कीचड़ से निकल नहीं जाता, कीचड़ में ही होता है, पानी में ही होता है लेकिन न्यारा होता है। तो ऐसे न्यारे बने

हो? न्यारे बनने की निशानी है - जितना न्यारे उतना बाप के प्यारे बनेंगे, स्वतः ही बाप का प्यार अनुभव होगा और वह परमात्म-प्यार छत्रछाया बन जायेंगी। जिसके उपर छत्रछाया होती है वह कितना सेफ रहता है! जिसके ऊपर परमात्म-छत्रछाया है उसको कोई क्या कर सकते हैं! इसलिए फखुर में रहो कि हम परमात्म-छत्रछाया में रहने वाले हैं। अभिमान नहीं है लेकिन रूहानी फखुर है। बाँडी-कोन्सेस होगा तो अभिमान आयेगा, आत्म-अभिमानी होंगे तो अभिमान नहीं आयेगा लेकिन रूहानी फखुर होगा और जहां फखुर होता है वहाँ विघ्न नहीं हो सकता। या तो है फिक्र या है फखुर। दोनों साथ नहीं होते। दाल-रोटी अच्छे ते अच्छी देने के लिए बापदादा बंधा हुआ है। रोज़ 36 प्रकार के भोजन नहीं देंगे लेकिन दाल-रोटी प्यार की जरूर मिलेगी। निश्चित है, इसको कोई टाल नहीं सकता। तो फिक्र किस बात का! दुनिया में फिक्र रहता है कि हम भी खायें , पीछे वाले भी खायें। तो आप भी भूखे नहीं रहेंगे, आपके पीछे वाले भी भूखे नहीं रहेंगे। बाकी क्या चाहिए? डनलप के तकिये चाहिए क्या! अगर डनलप के तकिये वा बिस्तर में फिक्र की नींद हो तो नींद आयेगी? बेफिक्र होंगे तो धरनी पर भी सोयेंगे तो नींद आ जायेंगी। बाहों को अपना तकिया बना लो तो भी नींद आ जायेंगी। जहाँ प्यार है वहां सूखी रोटी भी ३६ प्रकार का भोजन लगेगी। इसलिए बेफिक्र बादशाह हो । यह बेफिक्र रहने की बादशाही सब बादशाहियों से श्रेष्ठ है। अगर ताज पहनकर बैठ गये और फिक्र करते रहे तो तख्त हुआ या चिंता हुई? तो भाग्य विधाता भगवान ने

आपके मस्तक श्रेष्ठ भाग्य की लकीर खिंच दी है। बेफिक्र बादशाह हो गये हो! वह टोपी या कुर्सी वाले बादशाह नहीं । बेफिक्र बादशाह। कोई फिक्र है 'पोत्रो-धोत्रो का फिक्र है? आपका कल्याण हो गया तो उन लोगों का जरूर होगा। तो सदा अपने मस्तक पर श्रेष्ठ भाग्य की लकीर देखते रहो - वाह मेरा श्रेष्ठ ईश्वरीय भाग्य! धन-दौलत का भाग्य नहीं, ईश्वरीय भाग्य। इस भाग्य के आगे धन तो कुछ नहीं है, वह तो पीछे-पीछे आयेगा। जैसे परछाई होती है वह आपेही पीछे-पीछे आती है या आप कहते हो पिछे आओ। तो यह सब परछाई हैं लेकिन भाग्य है - 'ईश्वरीय भाग्य'। सदा इसी नशे में रहो - अगर पाना है तो सदा का पाना है। जब बाबा और आत्मा अविनाशी है तो प्राप्ति विनाशी क्यों? प्राप्ति भी अविनाशी चाहिए। ब्राह्मण-जीवन है ही खुशी की। खुशी से खाना, खुशी से रहना, खुशी से बोलना, खुशी से काम करना। उठते ही आँख खुली और खुशी का अनुभव हुआ। रात को आँख बंद हुई, खुशी से आरामी हो गये-यही ब्राह्मण जीवन है। अच्छा!

गायत्री मोदी तथा मोदी-परिवार से बापदादा की मुलाकात

आज इसको बहुत खुशी हो रही है। अपने परिवार को देखकर नाच रही है। बापदादा इस परिवार की एक बात देखकर के बहुत खुश हैं। कौन-सी बात? आज्ञाकारी परिवार है। इतना दूर से पहुँच तो गये ना! यह भी दुआयें मिलती है। जो आज्ञा पालन करता है। चाहे किसी की भी, एक ने कहा

दूसरे ने माना, तो खुशी होती है। दिल से एक दो के प्रति दुआयें निकलती है। कोई अच्छा दोस्त या भाई हो, अगर कहते यह बहुत अच्छा है। तो यह दुआयें हुई ना! किसी को भी 'हाँ जी' करना वा आज्ञा मानना, इसकी गुप्त दुआयें मिलती है। तो दुआयें समय पर बहुत मदद देती है। उस समय पता नहीं पड़ता है। उस समय तो साधारण बात लगती है - चलो हो गया। लेकिन यह गुप्त दुआयें आत्मा को समय पर मदद देती है। यह जमा हो जाती है। इसलिए बापदादा देखकर खुश है। चाहे किसी भी कार्य के लिए आये, आये तो है ना और यह भी याद रखना कि परमात्म-स्थान पर किसी भी कारण से चाहो देखने के हिसाब से भी आ गये, जानने के हिसाब से भी आ गये - तो भी पाँव रखा, उसका भी फल जमा हो जायेगा। यह भी कम भाग्य नहीं है। यह भाग्य भी आगे चलकर के अनुभव करेंगे। उस समय अपने को बहुत भाग्यवान समझेंगे- किसी भी कारण से हमने पाँव तो रख लिया, अभी तो पता नहीं पड़ेगा। अभी सोचते होंगे-पता नहीं क्या है। लेकिन बाप जानते हैं कि जाने-अनजाने भाग्य जमा हो गया। जो समय पर आपको भी पता पड़ेगा और काम में आयेगा। अच्छा।

रशिया के भाई-बहनों की याद चक्रधारी बहन ने दी -

अच्छा है, थोड़े समय में सफलता अच्छी और अच्छी-अच्छी प्यासी आत्मायें निकली है। उनका स्नेह बाप के पास पहुँच गया। सभी को यादप्यार लिखना और कहना कि बापदादा का स्नेह सभी बच्चों को सहयोग दे आगे बढ़ा रहा है। अच्छी सेवा है, बढ़ाते चलो। अच्छा।

=====

QUIZ QUESTIONS

=====

प्रश्न 1 :- परिस्थितियों को साइड सीन समझ, नथिंग न्यू की स्मृति द्वारा कैसे पार करना है ?

प्रश्न 2 :- पढ़ाई के चारों सब्जेक्ट के आधार कौन-कौन सी स्मृतियां हैं ?

प्रश्न 3 :- 'विस्मृति वालों को स्मृति दिलाना' यह सेवा टीचर्स किस विधि से करती हैं ?

प्रश्न 4 :- टीचर्स का त्याग, त्याग नहीं भाग्य है। इस संदर्भ में बाप दादा के क्या महा वाक्य हैं ?

प्रश्न 5 :- बेफिक्र बादशाहों को बाबा ने क्या समझानी दी है ?

FILL IN THE BLANKS:-

(नष्टोमोहा, परमात्म, भाग्य, सेकण्ड, बीज, कारण, दृष्टि, धन, स्थिति, अभिमान, फल, रूहानी, फिक्र, परछाई, कवेश्चन)

1 मानव जीवन की विशेषता है ही 'स्मृति'। _____ है स्मृति, जिस बीज से वृत्ति, _____, कृति सारी स्थिति बदल जाती है। इसलिए गाया जाता है - जैसी 'स्मृति वैसी _____'।

2 एक ही _____ का पेपर होना है और एक ही _____ का पेपर होना है । क्वेश्चन कौन-सा होगा - _____ स्मृति-स्वरूप।

3 बॉडी-कोन्सेस होगा तो _____ आयेगा, आत्म-अभिमानि होंगे तो अभिमान नहीं आयेगा लेकिन _____ फखुर होगा और जहां फखुर होता है वहाँ विघ्न नहीं हो सकता। या तो है _____ या है फखुर। दोनों साथ नहीं होते।

4 इस _____ के आगे _____ तो कुछ नहीं है, वह तो पीछे-पीछे आयेगा। जैसे _____ होती है वह आपेही पीछे-पीछे आती है या आप कहते हो पिछे आओ।

5 चाहे किसी भी कार्य के लिए आये, आये तो है ना और यह भी याद रखना कि _____ -स्थान पर किसी भी _____ से चाहो देखने के हिसाब से भी आ गये, जानने के हिसाब से भी आ गये - तो भी पाँव रखा, उसका भी _____ जमा हो जायेगा।

सही गलत वाक्यों को चिन्हित करे:- **【✓】 【×】**

1 :- वैसे भी सारे ड्रामा का खेल है ही 'विस्मृति और स्मृति' का। इस समय विस्मृति का खेल चल रहा है।

2 :- बापदादा ने आप ब्राह्मण आत्माओं को परिवर्तन किस आधार पर किया? सिर्फ स्मृति दिलाई कि आप शरीर हो, न कि आत्मा।

3 :- चाहे सेवा अर्थ अलौकिक आत्माओं के साथ रहते हो लेकिन मन सदा लौकिक संसार में रहता है। इसको ही कहा जाता है 'स्मृति स्वरूप'।

4 :- जब बाबा और आत्मा अविनाशी है तो प्राप्ति विनाशी क्यों? प्राप्ति भी अविनाशी चाहिए।

5 :- किसी को भी 'हाँ जी' करना वा आज्ञा मानना, इसकी गुप्त दुआयें मिलती है । तो दुआयें समय पर बहुत मदद देती है।

QUIZ ANSWERS

प्रश्न 1 :- परिस्थितियों को साइड सीन समझ और नथिंग न्यू की स्मृति द्वारा कैसे पार करना है ?

उत्तर 1 :- परिस्थितियों को साइड सीन समझ और नथिंग न्यू की स्मृति द्वारा पार करने की युक्ति है :-

.. ① कोई भी परिस्थिति आ जाए लेकिन स्मृति-स्वरूप आत्मा समर्थ होने कारण परिस्थिति को क्या समझती? यह तो खेल है। कभी घबरायेगी नहीं।

.. ② भल कितनी भी बड़ी परिस्थिति हो लेकिन समर्थ आत्मा के लिए मंजिल पर पहुँचने के लिए यह सब रास्ते के साइड सीन्स हैं अर्थात् रास्ते के नज़ारे हैं।

.. ③ साइड सीन्स तो अच्छी लगती हैं ना। खर्चा करके भी साइड सीन्स देखने जाते हैं। यहाँ भी आजकल आबू-दर्शन करने जाते हो ना! अगर रास्ते में साइड सीन्स न हो तो वह रास्ता अच्छा लगेगा? बोर हो जायेंगे।

.. ④ ऐसे स्मृति-स्वरूप, समर्थ-स्वरूप आत्मा के लिए परिस्थिति कहो, पेपर कहो, विघ्न कहो, प्रॉब्लम्स कहो, सब साइड सीन्स हैं।

.. ⑤ स्मृति में है कि यह मंजिल के साइड सीन्स अनगिनत बार पार की हैं। नथिंग न्यू इसका भी फाउण्डेशन क्या हुआ? 'स्मृति'।

प्रश्न 2 :- पढ़ाई के चारों सब्जेक्ट के आधार कौन-कौन सी स्मृतियाँ हैं ?

उत्तर 2 :- पढ़ाई के चारों सब्जेक्ट और स्मृतियों के संदर्भ में बाबा कहते हैं कि :-

.. ① सारी पढ़ाई के चारों सब्जेक्ट्स का आधार भी 'स्मृति' है। सबसे मुख्य सब्जेक्ट है याद। याद अर्थात् स्मृति - मैं कौन, बाप कौन?

.. ② दूसरी सब्जेक्ट है 'ज्ञान'। रचता और रचना का ज्ञान मिला। उसका भी फाउण्डेशन स्मृति दिलाई के अनादि क्या हो और आदि क्या हो

और वर्तमान समय क्या हो - ब्राह्मण सो फरिश्ता। फरिश्ता सो देवता और भी कितनी स्मृतियाँ दिलाई हैं तो ज्ञान की स्मृति हुई ना?

.. ③ तीसरी सब्जेक्ट है 'दिव्य गुण'। दिव्यगुणों की भी स्मृति दिलाई कि आप ब्राह्मणों के यह गुण हैं। गुणों की लिस्ट भी स्मृति में रहती है तब समय प्रमाण उस गुण को कार्य में, कर्म में लगाते हो। कोई समय स्मृति कम होने से क्या रिजल्ट होती! समय पर गुण यूज़ नहीं कर सकते हो। जब समय बीत जाता फिर स्मृति में आता है कि यह नहीं करना चाहता था लेकिन हो गया, आगे ऐसा नहीं करेंगे। तो दिव्य गुणों को भी कर्म में लाने के लिए समय पर स्मृति चाहिए। अभी-अभी ऐसे अपने पर भी हँसते हो। वैसे भी कोई बात वा कोई चीज़ समय पर भूल जाती है तो उस समय क्या हालत होती है? चीज़ है भी लेकिन समय पर याद नहीं आती, तो घबराते हो ना! ऐसे यह भी समय पर स्मृति न होने के कारण कभी-कभी घबरा जाते हो। तो दिव्य गुणों का आधार क्या हुआ? सदा स्मृति-स्वरूप। निरन्तर और नेचुरल दिव्य गुण सहज हर कर्म में, कार्य में लगता रहेगा।

.. ④ चौथी सब्जेक्ट है 'सेवा'। इसमें भी अगर स्मृति-स्वरूप नहीं बनते कि मैं विश्व-कल्याणकारी आत्मा निमित्त हूँ, तो सेवा में सफलता नहीं पा सकते। सेवा द्वारा किसी आत्मा को स्मृति-स्वरूप नहीं बना सकते। साथ-साथ सेवा है ही - स्वयं की और बाप की स्मृति दिलाना।

प्रश्न 3 :- 'विस्मृति वालों को स्मृति दिलाना' यह सेवा टीचर्स किस विधि से करती हैं ?

उत्तर 3 :- विस्मृति वालों को स्मृति दिलाने की सेवा टीचर्स निम्न विधि से करती हैं :-

.. ① सभी टीचर्स तो स्मृति-स्वरूप है ना! चारों ही सब्जेक्ट्स में स्मृति-स्वरूप। मेहनत का काम तो नहीं है ना!

.. ② टीचर्स का अर्थ ही है अपने स्मृति-स्वरूप फीचर्स से औरों को भी स्मृति-स्वरूप बनाना। आपके फीचर्स ही औरों को स्मृति दिलाये कि मैं आत्मा हूँ, मस्तक में देखे ही चमकती हुई आत्मा वा चमकती हुई मणि।

.. ③ जैसे साँप की मणि देख करके साँप की तरफ कोई का ध्यान नहीं जायेंगा, मणि के तरफ जायेंगा। ऐसे अविनाशी चमकती हुई मणि को देख देहभान स्मृति में नहीं आये, अटेंशन स्वतः ही आत्मा की तरफ जायें।

.. ④ टीचर्स इसी सेवा के निमित्त हो। विस्मृति वालों को स्मृति दिलाना - यही सेवा है।

.. ⑤ समर्थ तो हो या कभी-कभी घबराती हो? अगर टीचर्स घबरा जायेंगी तो स्टूडेंट क्या होंगे? टीचर्स अर्थात् सदा नेचुरल, निरन्तर स्मृति-स्वरूप सो समर्थ-स्वरूप।

प्रश्न 4 :- टीचर्स का त्याग, त्याग नहीं भाग्य है। इस संदर्भ में बाप दादा के क्या महा वाक्य हैं ?

उत्तर 4 :- टीचर्स का त्याग, त्याग नहीं भाग्य है। इस संदर्भ में बाप दादा के निम्नलिखित महा वाक्य हैं :-

.. ① तो यह स्मृति क्या है, यह तो त्याग का भाग्य है। त्याग कर लिया, अभी भाग्य की क्या बड़ी बात है! त्याग तो किया लेकिन त्याग, त्याग नहीं है क्योंकि भाग्य बहुत ज्यादा है।

.. ② त्याग क्या किया? सिर्फ सफ़ेद साड़ी पहनी, वह तो और भी ब्यूटीफुल बन गई हो, फरिश्ते, परियाँ बन गई हो और क्या चाहिए।

.. ③ बाकी खाना-पीना छोड़ा. .वह तो आजकल डॉक्टर्स भी कहते हैं - ज्यादा नहीं खाओ, कम खाओ, सादा खाओ। आजकल तो डॉक्टर्स भी खाने नहीं देते।

.. ④ बाकी क्या छोड़ा? पहनना छोड़ा.. .आजकल तो गहनों के पीछे चोर लगते हैं। अच्छा किया जो छोड़ दिया, समझदारी का काम किया। इसलिए त्याग का पद्म गुणा भाग्य मिल गया।

प्रश्न 5 :- बेफिक्र बादशाहों को बाबा ने क्या समझानी दी है ?

उत्तर 5 :- बेफिक्र बादशाहों को बाबा ने निम्नलिखित समझानी दी है:

.. ❶ तो फिक्र किस बात का! दुनिया में फिक्र रहता है कि हम भी खायें , पीछे वाले भी खायें। तो आप भी भूखे नहीं रहेंगे, आपके पीछे वाले भी भूखे नहीं रहेंगे।

.. ❷ बाकी क्या चाहिए? डनलप के तकिये चाहिए क्या! अगर डनलप के तकिये वा बिस्तर में फिक्र की नींद हो तो नींद आयेगी? बेफिक्र होंगे तो धरनी पर भी सोयेंगे तो नींद आ जायेगी। बाहों को अपना तकिया बना लो तो भी नींद आ जायेगी।

.. ❸ जहाँ प्यार है वहां सूखी रोटी भी ३६ प्रकार का भोजन लगेगी। इसलिए बेफिक्र बादशाह हो।

.. ❹ यह बेफिक्र रहने की बादशाही सब बादशाहियों से श्रेष्ठ है। अगर ताज पहनकर बैठ गये और फिक्र करते रहे तो तख्त हुआ या चिंता हुई?

.. ❺ तो भाग्य विधाता भगवान ने आपके मस्तक श्रेष्ठ भाग्य की लकीर खिंच दी है। बेफिक्र बादशाह हो गये हो! वह टोपी या कुर्सी वाले बादशाह नहीं। बेफिक्र बादशाह।

FILL IN THE BLANKS:-

(नष्टोमोहा, परमात्म, भाग्य, सेकण्ड, बीज, कारण, दृष्टि, धन, स्थिति, अभिमान, फल, रूहानी, फिक्र, परछाई, कवेशन)

1 मानव जीवन की विशेषता है ही 'स्मृति'। _____ है स्मृति, जिस बीज से वृत्ति, _____, कृति सारी स्थिति बदल जाती है। इसलिए गाया जाता है - जैसी 'स्मृति वैसी _____'।

बीज / दृष्टि / स्थिति

2 एक ही _____ का पेपर होना है और एक ही _____ का पेपर होना है। क्वेश्चन कौन-सा होगा - _____ स्मृति-स्वरूप।

क्वेश्चन / सेकण्ड / नष्टोमोहा

3 बाँडी-कोन्सेस होगा तो _____ आयेगा, आत्म-अभिमानि होंगे तो अभिमान नहीं आयेगा लेकिन _____ फखुर होगा और जहां फखुर होता है वहाँ विघ्न नहीं हो सकता। या तो है _____ या है फखुर। दोनों साथ नहीं होते।

अभिमान / रूहानी / फिक्र

4 इस _____ के आगे _____ तो कुछ नहीं है, वह तो पीछे-पीछे आयेगा। जैसे _____ होती है वह आपेही पीछे-पीछे आती है या आप कहते हो पिछे आओ।

भाग्य / धन / परछाई

5 चाहे किसी भी कार्य के लिए आये, आये तो है ना और यह भी याद रखना कि _____ - स्थान पर किसी भी _____ से चाहो देखने के हिसाब से भी आ गये, जानने के हिसाब से भी आ गये - तो भी पाँव रखा, उसका भी _____ जमा हो जायेगा।

परमात्म / कारण / फल

सही गलत वाक्यों को चिन्हित करे:- **【✓】 【×】**

1 :- वैसे भी सारे ड्रामा का खेल है ही विस्मृति और स्मृति' का। इस समय विस्मृति का खेल चल रहा है। **【×】**

वैसे भी सारे ड्रामा का खेल है ही विस्मृति और स्मृति' का। इस समय स्मृति का खेल चल रहा है।

2 :- बापदादा ने आप ब्राह्मण आत्माओं को परिवर्तन किस आधार पर किया? सिर्फ स्मृति दिलाई कि आप शरीर हो, न कि आत्मा। **【×】**

बापदादा ने आप ब्राह्मण आत्माओं को परिवर्तन किस आधार पर किया? सिर्फ स्मृति दिलाई कि आप आत्मा हो, न कि शरीर।

3 :- चाहे सेवा अर्थ अलौकिक आत्माओं के साथ रहते हो लेकिन मन सदा लौकिक संसार में रहता है। इसको ही कहा जाता है 'स्मृति स्वरूप'।

【×】

चाहे सेवा अर्थ संसारी आत्माओं के साथ रहते हो लेकिन मन सदा अलौकिक संसार में रहता है। इसको ही कहा जाता है 'स्मृति स्वरूप'।

4 :- जब बाबा और आत्मा अविनाशी है तो प्राप्ति विनाशी क्यों? प्राप्ति भी अविनाशी चाहिए। 【✓】

5 :- किसी को भी 'हाँ जी' करना वा आज्ञा मानना, इसकी गुप्त दुआयें मिलती है । तो दुआयें समय पर बहुत मदद देती है। 【✓】